

# مقامی کار تیار کرنے والوں کی موثر لابینگ

## 5 سال پرانی گاڑیاں درآمد کرنے کا بیفکیشن اور عظیم سدا معطل

اقتصادی رابطہ کمیٹی کے سابقہ فیصلے سے پرانی گاڑیوں کی قیمتوں میں کمی کا رجحان دیکھا گیا تھا، اب 3 سال پرانی درآمد ہو سکے گی

کراچی (سہیل افضل/اسٹاف رپورٹر) وزیراعظم کی ہدایت پر 5 سال پرانی گاڑیاں درآمد کرنے کا نوٹیفیکیشن معطل کر دیا گیا ہے۔ ذرائع کے مطابق کارس اسبل کرنے والوں کی موثر لابی کے باعث 3 سال کی بجائے 5 سال تک کی پرانی گاڑیاں درآمد کرنے کا فیصلہ غیر موثر ہو گیا ہے۔ تفصیلات کے مطابق ملک میں تیار ہونے والی گاڑیوں کی قیمتوں میں مسلسل اضافے کی وجہ سے اقتصادی رابطہ کمیٹی نے تمام وفاقی وزارتوں کی مشاورت کے بعد کچھ روز قبل 5 سال تک کی پرانی گاڑیاں درآمد کرنے کی منظوری دی جس کے بعد مارکیٹ میں پرانی گاڑیوں کی قیمتوں میں کمی کا رجحان دیکھا گیا۔ مقامی کارمینوفیکچررز نے اسی فیصلے کو تبدیل کرنے کیلئے موثر لابینگ کی اور چند روز بعد ہی وہ اس فیصلے کو موخر کرانے میں کامیاب ہو گئے۔ ذرائع کے مطابق وزیراعظم کی ہدایت کے بعد اب پھر صرف 3 سال تک کی پرانی گاڑی ہی درآمد کی جاسکے گی۔ یہ بھی معلوم ہوا ہے کہ کارمینوفیکچررز نے حکومت کو فوری طور پر گاڑیوں کی قیمتوں میں کمی کی بھی یقین دہانی کرائی تھی جس پر عمل درآمد کرتے ہوئے منگل کو گاڑیوں کی قیمتوں میں کمی کا بھی اعلان کیا گیا ہے۔ واضح رہے کہ مقامی کارمینوفیکچررز کے خلاف ڈیمانڈ کے مقابلے میں کم سپلائی اور پرییم کے ساتھ ایڈوائس جمع کرنے کی شکایات بھی تھیں۔ ایک کمپنی کے بنگل کے نام پر 17 ارب روپے کی خطیر رقم ایڈوائس میں وصول کر کے اسے 6 ماہ تک اپنے استعمال میں لانے کا بھی انکشاف ہوا تھا جس کے بعد وزارت صنعت و پیداوار نے پرانی گاڑیاں درآمد کرنے کی اجازت دی تھی۔ اب ایک مرتبہ پھر مقامی کارمینوفیکچررز اپنی اجارہ داری برقرار رکھنے میں کامیاب ہو گئے ہیں۔